

ಇದಲ್ಲದೆ ಒಬ್ಬ ಮುಖ್ಯ ಕಾರ್ಯಪಾಲಕ (ಇಂಜಿನಿಯರ್)ರನ್ನು ಕಾರ್ಖಾನೆಯು ನೇಮಿಸಿಕೊಂಡಿದೆ. ಮೇಲ್ಕಂಡ ನೌಕರರಲ್ಲಿ ೩೨ ಮಂದಿಯನ್ನು ದಿನಗೂಲಿಯ ಮೇಲೆ ತಾತ್ಕಾಲಿಕವಾಗಿ ನೇಮಿಸಿಕೊಳ್ಳಲಾಗಿದೆ ಮತ್ತು ೧೭ ಜನ ಕಾರ್ಯ ನೌಕರರನ್ನು ನೇಮಿಸಿಕೊಳ್ಳಲಾಗಿದೆ. ಇದಲ್ಲದೆ ಬೇರೆ ಇಲಾಖೆಗಳಿಂದ ಎರವಲು ಸೇವೆಗೆ ಬಂದ ಅಧಿಕಾರಿಗಳ ವಿವರ ಈ ಕೆಳಕಂಡಂತಿದೆ :

- |                                  |    |                               |
|----------------------------------|----|-------------------------------|
| ೧ ಕಾರ್ಯ ನಿರ್ವಾಹಕರು               | —೧ | (ಉಪ ನಿಬಂಧಕರು ಸಹಕಾರ ಇಲಾಖೆ)     |
| ೨ ಕಾರ್ಯದರ್ಶಿಗಳು                  | —೧ | (ಸಹಾಯಕ ನಿಬಂಧಕರು, ಸಹಕಾರ ಇಲಾಖೆ) |
| ೩ ಲೆಕ್ಕಾಧಿಕಾರಿಗಳು                | —೧ | (ಸಹಕಾರ ಇಲಾಖೆ)                 |
| ೪ ಸಹಾಯಕ ಎಕ್ಸ್‌ಕ್ಯೂಟಿವ್ ಇಂಜಿನಿಯರ್ | —೧ | (ಲೋಕೋಮೋಟಿವ್ ಇಲಾಖೆ)            |
| ೫ ಸಹಾಯಕ ಎಂಜಿನಿಯರ್                | —೧ |                               |
| ೬ ಸಹಾಯಕ ಕೃಷಿ ಅಧಿಕಾರಿಗಳು—೨        |    | (ಕೃಷಿ ಇಲಾಖೆ)                  |

೧೬ ಮಂದಿ ಸಿಬ್ಬಂದಿಯನ್ನು ಕಾರ್ಖಾನೆಗೆ ನೇಮಕಾತಿಯ ಸಮಿತಿಯು ಕಾನೂನುಸಂಗುಣವಾಗಿ ರೋಸ್ಟರ್ ಪದ್ಧತಿಯನ್ನು ಅನುಸರಿಸಿ ನೇಮಕ ಮಾಡಲಾಗಿದೆ (ಎರವಲು ಸೇವೆಯವರು ಬಿಟ್ಟು) ಹಾಗೂ ಮುಂದೆ ನೇಮಕಾತಿ ಸಮಿತಿಯು ನೌಕರರನ್ನು ನೇಮಿಸಿಕೊಳ್ಳುವಾಗ ಇದೇ ಪದ್ಧತಿಯನ್ನು ಅನುಸರಿಸಲಾಗುವುದು ಮತ್ತು ನೇಮಕಾತಿ ಸಮಿತಿಯು ಜಾರಿಗೆ ಬರುವುದಕ್ಕೆ ಮುಂಚೆ ಒಬ್ಬ ನೌಕರರನ್ನು ಕಾರ್ಖಾನೆಯ ಕಾರ್ಯಕಾರಿ ಸಮಿತಿ ತನ್ನ ಅಧಿಕಾರ ವ್ಯಾಪ್ತಿಯಲ್ಲಿ ನೇಮಿಸಿಕೊಂಡಿದೆ.

ಶ್ರೀ ಪ್ರತಾಪ ಚಂದ್ರ ಶೆಟ್ಟಿ.—ಮಾನ್ಯ ಅಧ್ಯಕ್ಷರೇ, ಬ್ರಹ್ಮಾವರ ಸಕ್ಕರೆ ಕಾರ್ಖಾನೆಗೆ ೧೯ ಜನ ಖಾಯಂ ನೌಕರರನ್ನು ಮತ್ತು ೩೨ ಜನ ನೌಕರರನ್ನು ತಾತ್ಕಾಲಿಕವಾಗಿ ವಂದಿನಿಂದ ನೇಮಿಸಿಕೊಳ್ಳಲಾಯಿತು ? ಕೆಟ್ಟು ಆರೆಯುವ ಕಾರ್ಯ ಯಾವಾಗಿನಿಂದ ಪ್ರಾರಂಭವಾಗಿದೆ ?

ಶ್ರೀ ಆರ್. ಎಲ್. ಜಾಲಪ್ಪ.—ಮಾನ್ಯ ಅಧ್ಯಕ್ಷರೇ, ಆ ವಿವರಗಳು ನನ್ನ ಹತ್ತಿರ ಇಲ್ಲ. ಕೆಟ್ಟು ಆರೆಯುವ ಕಾರ್ಯ ಮಾರ್ಚ್ ಕಡೆಯಲ್ಲಿ ಅಥವಾ ಎಪ್ರಿಲ್ ೧೫-೨೦ರೊಳಗೆ ಪ್ರಾರಂಭವಾಗುವುದು.

ಶ್ರೀ ಪ್ರತಾಪಚಂದ್ರ ಶೆಟ್ಟಿ.—ಬ್ರಹ್ಮಾವರ ಸಕ್ಕರೆ ಕಾರ್ಖಾನೆಯ ಕಛೇರಿ ಬ್ರಹ್ಮಾವರದಲ್ಲಿದೆ ಯೋ ? ಮಂಗಳೂರಿನಲ್ಲಿದೆಯೋ ? ಬೆಂಗಳೂರಿನಲ್ಲಿದೆಯೋ ?

ಶ್ರೀ ಆರ್. ಎಲ್. ಜಾಲಪ್ಪ.—ಸ್ವಾಮಿ, ಸಫ್ಫಕ್ಕೆ ಮಂಗಳೂರಿನಲ್ಲಿದೆ.

ಶ್ರೀ ಬಿ. ಬಿ. ಶೆಟ್ಟಿ.—ಮಂಗಳೂರಿನಿಂದ ಬ್ರಹ್ಮಾವರ ಸುಮಾರು ೬೦ ಕಿಲೋಮೀಟರ್ ದೂರದಲ್ಲಿದೆ. ಇದರಿಂದ ಆ ಧಾಗದ ರೈತರಿಗೆ ಹೆಚ್ಚಿನ ತೊಂದರೆಯಾಗಿದೆ. ೪ ತಿಂಗಳ ಹಿಂದೆಯೇ ಮಂಗಳೂರಿನಿಂದ ಅಫೀಸು ಬದಲಾಯಿಸುವ ಮಾತು ಕೇಳಿ ಬಂದರೂ ಇನ್ನು ಕಾರ್ಯಾಗತ ಮಾಡಿಲ್ಲ. ಇದು ಒಡಕು ಬೇಸರದ ಸಂಗತಿಯಾಗಿದೆ. ಅಲ್ಲಿ ಇರತಕ್ಕ ಕೆಲವು ಇಂಜಿನಿಯರುಗಳು ತಮ್ಮ ಸ್ಟೇಜ್‌ವೃತ್ತಿಯಿಂದ ಬೆಂಡರ್ ಕರೆಯದೆ ಖುಷಿ ಬಂದವರಿಗೆ ಕೆಲಸಗಳನ್ನು ಕೊಡುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಶ್ರೀ ಆರ್. ಎಲ್. ಜಾಲಪ್ಪ.—ಮಾನ್ಯ ಅಧ್ಯಕ್ಷರೇ, ಮಂಗಳೂರಿನ ಜಿಲ್ಲಾಧಿಕಾರಿಗಳನ್ನೇ, ಆ ಕಾರ್ಖಾನೆಯ ಫೀರ್ಟ್ ಆಗಿ ನೇಮಿಸಿದ್ದೇವೆ. ಅಲ್ಲಿ ಅವುಗಳೆಲ್ಲವೂ ನಡೆದಿದೆಯೆಂದು ಮಾನ್ಯ ಸದಸ್ಯರು ಹೇಳುತ್ತಿದ್ದಾರೆ ಅದು ನನ್ನ ಗಮನಕ್ಕೆ ಬಂದಿರಲಿಲ್ಲ. ಬಂದಿದ್ದರೆ ಇಷ್ಟು ಹೊತ್ತಿಗೆ ಕ್ರಮ ಕೈಗೊಳ್ಳುತ್ತಿದ್ದೆ. ನಾನು ಇವತ್ತಿನ ದಿವಸ ಮಂಗಳೂರಿನ ಜಿಲ್ಲಾಧಿಕಾರಿಗಳನ್ನು ಫೋನ್ ಮುಖಾಂತರ ಮಾತನಾಡಿ ಅಲ್ಲಿ ಏನು ಆವಶ್ಯಕವಾಗಿದೆಯೆಂದು ಹೇಳುತ್ತಿದ್ದೆ. ಅದರ ಬಗ್ಗೆ ತಕ್ಷಣವೇ ಕ್ರಮ ತೆಗೆದುಕೊಳ್ಳಿ ಎಂದು ಹೇಳುತ್ತೇನೆ. ಎರಡನೆಯದಾಗಿ ನಾನು ಅಲ್ಲಿಗೆ ಹೋಗಿದ್ದಾಗ ೮ ದಿವಸಗಳಲ್ಲಿ ಅಫೀಸ್‌ನ್ನು ಶಿಫ್ಟ್ ಮಾಡಬೇಕೆಂದು ಹೇಳಿದೆ, ಅದು ಕೂಡ ಅಗಲುವೆಂದು ಹೇಳುತ್ತಿದ್ದಾರೆ ಅದನ್ನು ಸಹ ಜಿಲ್ಲಾಧಿಕಾರಿಗಳವರಿಗೆ ತಿಳಿಸಿ ಸರಿಯಾದ ಸೂಚನೆ ನೀಡುತ್ತೇನೆ.